

آنحضرت صلی اللہ علیہ وسلم کی سیرت مبارکہ کا ایک پہلو

حسن معاشرت۔ عائلی زندگی

(مرتب: مکرم مجید احمد بشیر صاحب)

قرآن شریف میں رسول اللہ صلی اللہ علیہ وسلم کو مسلمانوں کے لئے ایک بہترین نمونہ قرار دیا ہے۔ اللہ تعالیٰ فرماتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ
وَدَّكَرَ اللَّهُ كَثِيرًا ۝

ترجمہ: یقیناً تمہارے لئے اللہ کے رسول میں نیک نمونہ ہے ہر اس شخص کے لئے جو اللہ اور یوم آخرت کی امید رکھتا ہے اور کثرت سے اللہ کو یاد کرتا ہے۔ آپ کی سیرت طیبہ قرآن کریم کی مکمل تفسیر تھی۔ حضرت عائشہ سے جب کسی نے آپ کی سیرت کے بارہ میں دریافت کیا تو آپ نے فرمایا: كَانَ خُلْفَهُ الْقُرْآنَ یعنی آپ کی سیرت قرآن میں آ جاتی ہے۔ آنحضرت صلی اللہ علیہ وسلم اپنی بہت کامقصد بیان کرتے ہوئے فرماتے ہیں۔

نِعِشْتُ لِأَنْتُمْ مَكَارِمَ الْأَخْلَاقِ

کہ میں بہترین اخلاق کی تکمیل کے لئے مبعوث ہوا ہوں۔ بلاشبہ آپ نے مکارم اخلاق کے بہترین نمونے قائم فرمائے اور ہر خلق کو اس کی معراج تک پہنچا دیا۔ چنانچہ اب عرش عظیم نے اس پر یہ شاید ارگواہی دی کہ

وَاللَّهُ لَعَلَىٰ خَلْقِ عَظِيمٍ ۝ (سورہ القلم: 5)

کہ اے نبی یقیناً آپ عظیم الشان اخلاق فاضلہ پر قائم ہیں۔

حضرت بانی سلسلہ احمدیہ عالیہ احمدیہ مرزا انعام احمد صاحب کا دیوانی مہدی و مسیح موعود علیہ السلام فرماتے ہیں کہ

”..... کیونکہ اللہ تعالیٰ نے فرمادیا ہے کہ حضرت خاتم الانبیاء صلی اللہ علیہ وسلم تمام ان اخلاق فاضلہ کا جامع ہے جو نبیوں میں

متفرق طور پر پائے جاتے تھے اور نیز آنحضرت صلی اللہ علیہ وسلم کے حق میں فرمایا ہے۔ وَاللَّهُ لَعَلَىٰ خَلْقِ عَظِيمٍ (انعام: 5) تو

خلق عظیم پر ہے۔ اور عظیم کے لفظ کے ساتھ جس چیز کی تعریف کی جائے وہ عرب کے محاورہ میں اس چیز کے انتہائی کمال کی طرف

اشارہ ہوتا ہے۔۔۔۔۔ ایسا ہی اس آیت کا مفہوم ہے کہ جہاں تک اخلاق فاضلہ و شمائل حسنہ نفس انسانی کو حاصل ہو سکتے ہیں وہ تمام

اخلاق کاملتاہ نفس مجتہدی میں موجود ہیں۔ سو یہ تعریف ایسی اعلیٰ درجہ کی ہے جس سے بڑھ کر ممکن نہیں۔“

(برہان احمدیہ چہار حصص روحانی خزائن جلد 1 صفحہ 606 بقیہ حاشیہ در حاشیہ نمبر 3)

پھر ایک اور جگہ پر آپ فرماتے ہیں:

”آنحضرت صلی اللہ علیہ وسلم کی زندگی ایک عظیم الشان کامیاب زندگی ہے۔ آپؐ کیا بلحاظ اپنے اخلاق فاضلہ کے اور کیا بلحاظ اپنی قوت قدسی اور عقیدہ ہمت کے اور کیا بلحاظ اپنی تعلیم کی خوبی اور تکمیل کے اور کیا بلحاظ اپنے کامل نمونہ اور دعاؤں کی قبولیت کے غرض ہر طرح اور ہر پہلو میں چمکتے ہوئے شواہد اور آیات اپنے ساتھ رکھتے ہیں کہ جن کو دیکھ کر ایک نبی سے نبی انسان بھی بشرطیکہ اس کے دل میں بے جا ضد اور عداوت نہ ہو صاف طور پر مان لیتا ہے کہ آپؐ ”تخلقوا باخلاق اللہ“ کا کامل نمونہ اور کامل انسان ہیں۔“ (الحکم 10 اپریل 1902ء صفحہ 5)

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں

”اللہ تعالیٰ کو اسی دیتا ہے کہ..... اگر خلق عظیم پر کوئی شخص ہے تو وہ حضرت محمد مصطفیٰ صلی اللہ علیہ وسلم ہیں۔ جیسا کہ فرمایا **قَالَ لَتَعْلَىٰ خَلْقِي عَظِيمٍ** (القلم: 5) یعنی تو اپنی تعلیم اور اپنے عمل میں اعلیٰ درجہ کے اخلاق پر قائم ہے۔ حضرت قدس مسیح موعود علیہ الصلوٰۃ والسلام **قَالَ لَتَعْلَىٰ خَلْقِي عَظِيمٍ** کے بارے میں فرماتے ہیں تو اے نبی ایک خلق عظیم پر مخلوق و مفسطور ہے یعنی اپنی ذات میں تمام مکالم اخلاق کا ایسا متمم اور مکمل ہے کہ اس پر زیادت متصور نہیں۔ کہ یہ جو اعلیٰ اخلاق ہیں اتنے مکمل آپ میں پائے جاتے ہیں کہ اس سے زیادہ کا تصور بھی نہیں کیا جاسکتا۔“

(خطبہ جمعہ فرمودہ 25 فروری 2005ء بمقام بیت الفتوح لندن از خطبات مسرور جلد سوم صفحہ 108)

انسانی زندگی کے ہر ایک شعبہ میں رسول کریم صلی اللہ علیہ وسلم نے نہایت اعلیٰ نمونہ دکھا کر اور بے نظیر مثال قائم کر کے اس امر کو پایہ ثبوت تک پہنچا دیا ہے کہ آپؐ کی زندگی کا ہر پہلو انسانوں کے لئے اسوۂ حسنہ ہے جو سر امر خیر و برکت کا موجب ہے۔

چونکہ تمدن عالم کی اساس اور بنیاد تمام تر ازدواجی زندگی پر منحصر ہے۔ اس لئے نبی نوع انسان کے لئے اسوۂ کاملہ وہی شخصیت ہو سکتی ہے جو اپنی عائلی زندگی کا بہتر سے بہتر نمونہ پیش کرے۔ بانی اسلام ﷺ نے، جو نوع بشر کے لئے زندگی کے ہر شعبہ میں کامل نمونہ تھے، ازدواجی زندگی کا جو اسوۂ حسنہ پیش کیا ہے۔ وہ اپنی نظیر آپؐ ہے۔ آپؐ نے نہ صرف اس پہلو سے کمال اعتدال اور انصاف پر مبنی تعلیم پیش فرمائی بلکہ عملی رنگ میں اس کا بہترین نمونہ پیش کر کے دکھایا اور فرمایا۔

”تم میں سے سب سے بہترین وہ ہے جو اپنے اہل خانہ (بیویوں) کے ساتھ حسن سلوک میں بہتر ہے۔ اور میں تم

سب سے بڑھ کر اپنے اہل خانہ کے ساتھ حسن سلوک کرنے والا ہوں۔ (ترمذی کتاب المناقب)

آپ کے ان الفاظ کو اگر اس بارہ میں آپ کی تعلیم اور آپ کے تعامل کا خلاصہ کہا جائے تو بے جا نہ ہوگا۔
آپ کی خانگی زندگی یقیناً ان الفاظ کی بہترین تفسیر ہے۔

احکام الہی بابت عائلی زندگی

رسول کریم صلی اللہ علیہ وسلم کی بعثت کے وقت تمام دنیا میں عورت کو نہایت حقیر اور ذلیل سمجھا جاتا تھا اور مردوں کے لئے صرف نفسانی خواہشات کو پورا کرنے کا آلہ قرار دیا جاتا تھا۔ جس پر جائز و ناجائز تصرف کرنے کا مرد اپنے آپ کو ہر طرح حقدار سمجھتے۔ ان حالات میں آپ کا وجود رحمتہ للعالمین بن کر آیا اور اس نے فرقتہ نسواں کی حالت زار کی طرف خاص طور پر توجہ فرمائی۔ اور فرقتہ نسواں سے متعلق سب سے پہلا کام یہ کیا کہ عورت کی حقیقی قدر و منزلت قائم کرنے پر بہت زور دیا۔
اللہ تعالیٰ قرآن کریم میں فرماتا ہے کہ

خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ۗ سُوْرَةُ الرُّوْمِ 22

ترجمہ: کہ خدا تعالیٰ نے تمہارے لئے تم میں سے ہی عورتوں کو پیدا کیا ہے تاکہ تم ان سے تسکین پاؤ اور اس نے تمہارے درمیان الفت اور محبت پیدا کی ہے۔

اس آیت میں یہ بتایا گیا ہے کہ عورتوں کا تم میں سے ہی پیدا کرنا، اس بات کا ثبوت ہے کہ وہ بھی تمہاری طرح ہی معزز ہیں۔ تمہارا ان کو حقیر سمجھنا اپنے آپ کو حقیر قرار دینا ہے۔ جب تم ان سے تسکین حاصل کرتے ہو۔ محبت اور رغبت پاتے ہو تو کیونکر انہیں حقیر قرار دیتے ہو۔ پھر فرمایا:

مَنْ لَبَسَ لُبًّا وَاللُّبُّ لِبَاسُ الشَّرِّ (سورة البقرة: 188)

ترجمہ: کہ عورتیں تمہارے لئے لباس ہیں اور تم ان کے لئے لباس ہو۔ اس آیت میں بتایا گیا ہے کہ جس طرح لباس زیب و زینت کا باعث ہوتا ہے۔ اور آرام و آسائش کا موجب بنتا ہے۔ اسی طرح مرد اور عورت بھی رشتہ ازدواج میں منسلک ہو کر نہ صرف ایک دوسرے کے لئے مایا پاک اور گندے اعمال سے محفوظ رہنے اور تسکین پانے کا ذریعہ ہیں بلکہ ایک دوسرے کا لباس ہو کر ایک دوسرے کی حفاظت بھی کر رہے ہوتے ہیں۔

پھر فرماتا ہے

وَعَاوِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَىٰ أَنْ تَكْرَهُنَّ وَهِيَ كَرَاهِيَةٌ وَإِيَّاهُ يَجْعَلُ

اللَّهُ فِيهِ حَبِيرًا كَثِيرًا (سورة النساء: 20)

ترجمہ: کہ اپنی بیویوں سے حسن سلوک کرو خواہ تمہیں ان کی کوئی بات ناپسند ہی ہو۔ ہو سکتا ہے کہ تم اپنی کٹاؤ بیٹی سے کوئی بات ناپسند کرو مگر اللہ تعالیٰ نے اسے تمہارے لئے موجب خیر و برکت بنا لیا ہو۔

اس آیت میں یہ ارشاد فرمایا گیا ہے کہ اگر عورت حسب پسند نہ بھی ہو تو بھی خابند کا فرض ہے کہ اس سے حسن سلوک کرے۔ اس کا نتیجہ یہ ہوگا کہ جو بات ناپسند ہوگی۔ اسی کو خدا تعالیٰ برکت کا موجب بنا دے گا۔

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں

”جب شادی ہوگی تو اب شرافت کا تقاضا یہی ہے کہ ایک دوسرے کو برداشت کریں، نیک سلوک کریں، ایک دوسرے کو سمجھیں، اللہ کا تقویٰ اختیار کریں۔ اللہ تعالیٰ فرماتا ہے کہ اگر اللہ کی بات ماننے ہوئے ایک دوسرے سے حسن سلوک کرو گے تو بظاہر ناپسندیدگی، پسند میں بدل سکتی ہے اور تم اس رشتہ سے زیادہ بھلائی اور خیر پاسکتے ہو کیونکہ تمہیں غیب کا علم نہیں۔ اللہ تعالیٰ غیب کا علم رکھتا ہے۔ اور سب قدر توں کا مالک ہے۔ وہ تمہارے لئے اس میں بھلائی اور خیر پیدا کر دے گا۔“

(خطبہ جمعہ فرمودہ مورخہ 10 نومبر 2006ء بمقام بیت الفضل لندن۔ خطبات مسرورہ جلد چہارم صفحہ 569)

اسلام کی پاکیزہ تعلیم میں عورتوں کے حقوق کے ساتھ ان کے فرائض کا بھی ذکر بیان کر دیا گیا ہے۔ چنانچہ اللہ تعالیٰ

فرماتا ہے لهن مثل الذی علیہن بالمعروف وللرجال علیہن درجۃ (سورۃ البقرہ 229)

ترجمہ: اور ان (عورتوں) کا دستور کے مطابق (مردوں) پر اتنا ہی حق ہے جتنا (مردوں) کا ان پر ہے۔ حالانکہ

مردوں کو ان پر ایک قسم کی فوقیت بھی ہے۔

اس آیت میں اللہ تعالیٰ نے فرما دیا ہے کہ جس طرح عورتوں کے کچھ حقوق مقرر ہیں اسی طرح ان کی کچھ

ذمہ داریاں اور فرائض بھی ہیں لیکن مجموعی طور پر گھر کا نظام قائم رکھنے کے لئے مردوں کو ان پر ایک فوقیت دی گئی ہے۔

ایک اور جگہ اللہ تعالیٰ فرماتا ہے۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا

مِنْ أَمْوَالِهِمْ^ط (سورۃ النساء: 35)

ترجمہ: یعنی مرد عورتوں پر نگران ہیں۔ اس فضیلت کی وجہ سے جو اللہ نے ان میں سے بعض کو بعض پر بخشی ہے۔ اور

اس وجہ سے بھی کہ وہ اپنے اموال (ان پر) خرچ کرتے ہیں۔

یہ ہے اسلام کی اعلیٰ تعلیم۔ اسلام نے عورت کو ملکہ بنا کر گھر میں ایک تخت پر بٹھا دیا ہے۔ اور کیا ہے کہ وہ اپنے گھر کی

ذمہ داریاں ادا کرنے والی، اپنے بچوں کو سنبھالنے والی، اپنے خاوند کے گھر اور خاندان کی ایک مکمل اور با اختیار نگران ہے۔ لیکن نظام کسی منتظم کے بغیر چل نہیں سکتا اس لئے مرد کا یہ فرض اور ذمہ داری ٹھہرائی کہ وہ گھر کے اخراجات اور باہر کی ذمہ داریاں بھی ادا کرتا رہے اور کمزور صنف کی تربیت کے لئے اسے نگران بھی مقرر فرمایا۔

یہ ہے وہ پاکیزہ تعلیم جو کہ قرآن شریف نے پیش کی ہے۔ اور جب کہ اوپر بیان کیا جا چکا ہے۔ آنحضرت صلی اللہ علیہ وسلم کے اخلاق اس تعلیم کے عین مطابق تھے اور آپ کی بعثت کا بڑا مقصد ہی ان اعلیٰ اخلاق کا قیام تھا اور یہی وہ تعلیم ہے جو رسول اللہ صلی اللہ علیہ وسلم نے ازدواجی زندگی کی قدر و منزلت اور اہمیت قائم کرنے کے متعلق دی۔

رسول اللہ صلی اللہ علیہ وسلم کی عائلی زندگی کی چند ایمان افروز جھلکیاں

ازدواجی زندگی کے متعلق خدا تعالیٰ کی طرف سے یہ ہدایات پیش کرنے کے علاوہ رسول کریم صلی اللہ علیہ وسلم نے ان سب کا خلاصہ اپنے اس قول میں فرمادیا کہ

خیبر کم خیبر کم لاهلہ وانا خیبر کم لاهلی

ان الفاظ میں جہاں رسول کریم نے سب سے بہتر انسان اسے قرار دیا ہے جو اپنے اہل سے سب سے بڑھ کر حسن معاشرت کرے۔ وہاں اپنے آپ کو اس بارہ میں بہترین مثال اور نمونہ کے طور پر پیش فرمایا ہے اور جب آپ کے اسوہ کو دیکھا جائے تو صمیم قلب سے اقرار کرنا پڑتا ہے کہ فی الواقعہ آپ سب سے بڑھ کر اپنی بیویوں سے حسن سلوک کرنے والے تھے۔ آپ کا نمونہ گھریلو زندگی میں ہر لحاظ سے بے مثال اور بہترین تھا۔

گھریلو زندگی

حضور اکرم صلی اللہ علیہ وسلم کا معمول تھا کہ گھر میں داخل ہوتے ہی بلند آواز سے السلام علیکم کہتے اور رات کے وقت تشریف لاتے تو سلام ایسی آہستگی سے فرماتے کہ اگر بیوی جاگتی ہو تو سن لے اور اگر سو گئی ہے تو جاگ نہ پڑے۔ آنحضرت صلی اللہ علیہ وسلم کے متعلق آپ کے اہل بیت کا بیان ہے کہ آپ گھر میں بلند آواز سے کلام نہیں کرتے تھے۔ نہ چھوٹی چھوٹی باتوں پر برا مناتے تھے۔ بلکہ ایک لازوال بنیاد اور ایک دائمی مسکراہٹ ہمیشہ آپ کے چہرہ مبارک پر ہوتی تھی۔ (طبقات ابن سعد، جلد اول صفحہ 365، بحوالہ الفضل 16 جولائی 2004ء صفحہ 3)

حضرت عائشہ فرمایا کرتی تھیں کہ رسول اللہ صلی اللہ علیہ وسلم کبھی کوئی درشت کلمہ اپنی زبان پر نہ لاتے۔

حضرت عائشہؓ کا یہ بھی بیان ہے کہ اپنی ساری زندگی میں آنحضرتؐ نے کبھی اپنی بیوی پر ہاتھ اٹھایا نہ کبھی کسی خادم کو مارا۔
 (شائل الرندی باب فی خلق رسول اللہ بحوالہ روزنامہ الفضل 16 جولائی 2007ء صفحہ 3)
 آپؐ نے کھانے میں کبھی کوئی عیب نہیں نکالا۔ اگر پسند ہوتا تو کھا لیتے ورنہ خاموشی سے اٹھ جاتے کوئی تکلیف وہ لفظ استعمال نہیں کرتے تھے۔
 (صحیح بخاری کتاب المناقب باب صفة النبیؐ)

گھر کے کاموں میں شرکت

گھر میں موجودگی کے دوران آپؐ ازدواج کے شانہ بشانہ گھر کے معمولی کاموں میں حصہ لیتے تھے۔ غنقل دنگ رہ جاتی ہے کہ دنیا کا سب سے معمولی وقت وجود جس سے بڑھ کر مصروفیت کا تصور بھی ممکن نہیں۔ جس کے مازک کندھوں پر دنیا کی ہدایت اور ایک عالم تک پیغام حق پہنچانے کی ذمہ داری تھی بندوں کے حق ادا کرنے کے علاوہ آپؐ کو اپنے مولیٰ کی عبادت کا حق ادا کرنا تھا۔

حضرت عائشہؓ فرماتی ہیں کہ جتنا وقت آپؐ گھر پر ہوتے تھے گھر والوں کی مدد اور خدمت میں مصروف رہتے تھے۔ یہاں تک کہ آپؐ کو نماز کا بلاوا آتا اور آپؐ مسجد تشریف لے جاتے۔

(بخاری کتاب الادب باب کیف یکون الرجل فی اہله)

حضور اکرم ﷺ گھر کے جو کام کرتے تھے ان کا نقشہ حضرت عائشہؓ نے اس طرح کھینچا ہے کہ
 آپ تمام انسانوں کی طرح ایک انسان تھے کپڑے کو خود پھیند لگاتے تھے بکری کا دودھ دوہتے۔ اور ذاتی کام خود کر لیا کرتے تھے۔
 (مسند احمد بن حنبل جلد 6 صفحہ 242 و 397)

اسی طرح بیان کیا کہ اپنے کپڑے خود ہی لیتے تھے۔ جوتے ٹانگ لیتے تھے اور گھر کا ڈول وغیرہ خود مرمت کر لیتے تھے۔
 (مسند احمد حدیث نمبر 33756 بحوالہ روزنامہ الفضل 16 جولائی 2004ء صفحہ 4)
 ایک اور روایت ہے کہ آپؐ اپنے کپڑے صاف کر لیتے، ان کو پھیند لگاتے۔ بکری کا دودھ دوہتے۔ اہنت باندھتے، ان کے آگے چارہ ڈالتے، آنا کوندھتے اور بازار سے سودا سلف لے آتے۔

(بخوالہ روزنامہ الفضل 16 جولائی 2004ء صفحہ 4)

رات کو در سے گھر لوٹتے تو کسی کو زحمت دینے یا جگائے بغیر کھانا یا دودھ خود تناول فرما لیتے۔

(مسلم کتاب الاشراف باب اکرام النبیؐ)

گھر میں کام کاج کے ساتھ اپنی ازواج کی چھوٹی چھوٹی خوشیوں میں شامل ہوتے اور اسے بھی کبھی بھی وقت کا ضیاع نہ سمجھتے۔

حضرت عائشہؓ بیان کرتی ہیں کہ

جب میں بیاہ کر آئی تو میں حضورؐ کے گھر میں بھی گزریوں سے کھیلا کرتی تھی۔ اور میری سہیلیاں بھی تھیں۔ جو میرے ساتھ مل کر گزریوں سے کھیلا کرتی تھیں۔ جب حضورؐ گھر تشریف لاتے اور ہم کھیل رہی ہوتیں تو میری سہیلیاں حضورؐ کو دیکھ کر ادھر ادھر کھسک جاتیں لیکن حضورؐ ان سب کو اکٹھا کر کے میرے پاس لے آتے اور پھر وہ میرے ساتھ مل کر کھیلتی رہتیں۔ (صحیح بخاری کتاب الادب باب الانساب والی الناس حدیث نمبر 5665 بحوالہ روزنامہ الفضل 16 جولائی صفحہ 2007ء صفحہ 4)

ازواج سے حسن سلوک

آنحضرت صلی اللہ علیہ وسلم نے نہ صرف توہ عورت کے حقوق کی حفاظت کی بلکہ عملاً بھی اس کی عزت اور محبت کی ایک زبردست مثال قائم کی۔ آپ عدل و انصاف اور حسن معاشرت کا ایک کامل نمونہ تھے۔ آپ حتی الوسع اپنی بیویوں کے احساسات اور جذبات کا بہت خیال رکھتے تھے۔ چنانچہ ایک دفعہ آپ نے حضرت عائشہؓ جو آپ کی بیویوں میں سے سب سے زیادہ نوجوان تھیں ایک کھیل خود اپنے اوٹ میں کھڑا کر کے دکھایا اور آپ وہاں سے اس وقت تک خود نہ ہلے جب تک کہ وہ خود سیر ہو کر ہٹ نہ گئیں۔ (بخاری کتاب العیدین باب اعراب والادق)

بیویوں میں سے کوئی بیمار پڑ جاتی تو آپ بذات خود تیمارداری فرماتے۔ سفر میں جو بھی بیوی ہمراہ ہوتی اس کے آرام اور ولداری کا خاص خیال رکھتے۔ غرض ہمارے آقا و مولیٰ آنحضرت صلی اللہ علیہ وسلم نے کمال عدل اور احسان اور مروت کے ساتھ ہی زندگی میں سب کے حقوق ادا کئے۔

آنحضرت صلی اللہ علیہ وسلم کے اپنی ازواج سے حسن سلوک کا اثر ہی تو تھا کہ ان سے دنیوی ممال کا پوچھنے پر ان کے منہ سے یہ نکلا کہ ہمیں تو بس خدا کے رسول کا تعلق چاہئے۔ جبکہ دو دو ماہ تک ان کے گھروں میں فاقہ رہتا تھا۔

آنحضرتؐ کی اپنی ازواج کو نصیحت

آنحضرت صلی اللہ علیہ وسلم کی زندگی کا ہر واقعہ محاسن کے لحاظ سے اپنی نظیر آپ ہے۔ آپ کے ازواجی تعلقات کا ہر پہلو فقید المثال ہے۔ تمام تر ولداریوں اور شفقتوں کے ساتھ اہل خانہ کی تربیت کی ذمہ داری ادا کرنے کا حق آپ نے خوب ادا

فرمایا۔ رسول اللہ صلی اللہ علیہ وسلم کے گھر میں قیام عبادت کی طرف ہمیشہ توجہ رہی آپ نے ان میں نماز باجماعت اور عبادت الہی کا شوق پیدا کیا۔ اللہ کی یاد اور اس کی صفات کا اکثر گھر میں تذکرہ رہتا تھا۔ بیویوں کے دل میں توحید باری کی عظمت کے قیام کا ہمیشہ آپ کو خیال رہتا تھا۔ غرض ہر طرح ان کی تربیت کا خیال رکھتے تھے۔ آنحضرت کی وفات کے قریب جب کثرت کے ساتھ اموال آئے تو دوسرے صحابہ کی طرح آپ کی ازواج نے بھی اس میں سے اپنی ضرورت کے مطابق حصہ مانگا، جس پر آنحضرت نے اپنی ازواج سے نصیحت فرمائی جس کا ذکر قرآن کریم میں بھی ملتا ہے۔ اللہ تعالیٰ فرماتا ہے۔

يَا أَيُّهَا النَّبِيُّ قُلْ لَأَزْوَاجِي كَمَا كُنْتُمْ تُرْفَعُونَ الْبُحْيُورُ وَالنِّسَاءُ وَرَبِّهِنَّ كَمَا كُنْتُمْ تُرْفَعُونَ
وَأَسْرِحْتُمْ سَرَاحًا جَمِيلًا ﴿۳۰﴾ وَإِنْ كُنْتُمْ تُحِبُّونَ اللَّهَ وَرَسُولَهُ وَالْآخِرَةَ قُلْ اللَّهُ أَعَدَّ
لِلْمُحْسِنِينَ مِنْكُمْ أَجْرًا عَظِيمًا ﴿۳۱﴾ (سورۃ الاحزاب: 29-30)

ترجمہ: اے نبی! اپنی بیویوں سے کہو کہ اگر تم دنیا کی زندگی اور اس کی زینت چاہتی ہو تو آؤ میں تمہیں مالی فائدہ پہنچاؤں اور عمرگی کے ساتھ تمہیں رخصت کروں۔ اور اگر تم اللہ کو چاہتی ہو اور اس کے رسول اور آخرت کے گھر کو تو یقیناً اللہ نے تم میں سے حسن عمل کرنے والیوں کے لئے بہت بڑا اجر تیار کیا ہے۔

پس یہ آیت ایک طرف تو آنحضرت صلی اللہ علیہ وسلم کے خلق عظیم، اپنی ازواج مطہرات کے ساتھ حسن سلوک کا بہترین اثر ثابت کرتی ہے اور دوسری طرف اس آیت سے یہ بھی ثابت ہوتا ہے کہ آنحضرت کا ازواجی تعلقات قائم کرنا دنیا طلب لوگوں کی طرح ہرگز نہ تھا کیونکہ دنیا پرست اور بندہ نفس کب یہ چاہتا ہے کہ وہ اپنی بیویوں سے محض اس لئے قطع تعلق کر لے یا انہیں قطع تعلق کرنے کی آزادی دے کہ وہ دنیا اور انکی زینت آرزو مند ہیں اور خدا اور خدا کے رسول اور دار آخرت کے خواہاں نہیں ہیں۔

پس اس آیت کی بنا پر ازواج مطہرات کو آزادی کے لئے اختیار دیا جانا نہایت ہی صفائی کے ساتھ اس بات کو ظاہر کرتا ہے کہ آنحضرت کے ازواجی تعلقات دنیا داروں کے تعلقات سے بالکل الگ تھے اور ان پر نظر ڈالنے سے ہر عقل مند اور صاحب فہم شخص یقیناً اس نتیجے پر پہنچ سکتا ہے کہ آپ خدا تعالیٰ کے سچے مرسل تھے۔ پھر آنحضرت گھر میں عموماً یہ نصیحت فرماتے تھے کہ تمہاری حیثیت عام مومنات کی سی نہیں ہے بلکہ میرے تعلق کی وجہ سے تمہیں ایک بہت بڑی خصوصیت حاصل ہوگئی ہے۔ اور تمہیں اس کے مطابق اپنے آپ کو بنانا چاہئے۔ بلکہ آپ نے فرمایا کہ تم مومنوں کی روحانی مائیں ہو جیسا کہ میں روحانی باپ ہوں۔ پس تمہیں ہر رنگ میں دوسروں کے لئے ایک نمونہ بننا چاہیے۔ آپ نے یہ بھی فرمایا کہ اگر تم کوئی غلط طریق اختیار کرو گی تو خدا کی طرف سے تمہیں دوہری سزا ہوگی۔ کیونکہ تمہارے خراب نمونے سے دوسروں پر بھی بُرا اثر پڑے گا۔

چنانچہ قرآن کریم میں اللہ تعالیٰ نے فرمایا ہے کہ

يُنْسَأُ اللَّيْلِي نَسْتَنُ كَأَحَدٍ مِّنَ الرِّسَاءِ إِنِ اتَّقَيْتُنَّ فَلَا تَخْضَعْنَ بِالْقَوْلِ فَيَطْمَعَ

الَّذِي فِي قَلْبِهِ مَعْرَضٌ وَقُلْنَ قَوْلًا مَعْرُوفًا (سورۃ الاحزاب: 33)

ترجمہ: اے نبی کی بیویو! تم ہرگز عام عورتوں جیسی نہیں ہو بشرطیکہ تم تقویٰ اختیار کرو پس بات لمبا کر کے نہ کیا کرو ورنہ وہ شخص جس کے دل میں مرض ہے طمع کرنے لگے گا اور اچھی بات کیا کرو۔

مغرض حسب ارشاد خداوندی جب بیویوں نے آیت تحییر کے بعد آپ کے پاس ہی رہنا پسند فرمایا تو آپ نے ازواج مطہرات کو یہی درس دیا کہ آپ دنیا کی عام عورتوں کی طرح نہیں ہیں اس لئے تقویٰ اختیار کریں۔ اور لوج دارا واز سے بات نہ کریں۔ جاہلیت کے طریق کے مطابق زینت و آرائش کے اظہار سے باز رہیں۔ نماز قائم کریں اور زکوٰۃ دیں اور خدا اور اس کے رسول کی اطاعت میں کمر بستہ رہیں۔ یہ سب احکام وہ تھے جن پر عمل درآمد کے نتیجے میں اہل بیت اور ازواج مطہرات نے مدینہ میں ایک پاکیزہ معاشرہ قائم کر دیا۔

ہمارے آقا و مولیٰ صلی اللہ علیہ وسلم کے حسن و احسان کے ان جلوؤں نے بلاشبہ آپ کی اہلی زندگی کو جنت نظیر بنا دیا تھا۔ نہایت ہی مختصر پیرایہ میں ان پیش کردہ امور سے روز روشن کی طرح عیاں ہے کہ رسول کریم صلی اللہ علیہ وسلم کا ازدواجی زندگی کے متعلق اسوہ حسنہ نہ صرف بے مثال ہے بلکہ حقیقی راحت و مسرت حاصل کرنے کا موجب ہے۔ اور اگر آج دنیا سے رنما بنا لے تو ان تمام مصیبتوں سے نجات پا سکتی ہے جنہوں نے ازدواجی زندگی کو رنج و الم سے پر کر رکھا ہے۔ اور جن کی وجہ سے آرام اور چین منفقہ ہونا جا رہا ہے۔

اللہ تعالیٰ ہم سب کو اپنے محبوب آقا رسول کریم صلی اللہ علیہ وسلم کی ایسی سچی اور حقیقی محبت عطا فرمائے کہ ہم اپنے ہر فعل و عمل میں اور بیویوں سے سلوک کرنے میں آنحضرت صلی اللہ علیہ وسلم کے پاک نمونہ اور آپ کی اعلیٰ تعلیم پر عمل پیرا والے رہیں۔ تاکہ ہمارا خالق و مالک ہم سے راضی ہو جائے۔ آمین

فہیم تم سا، علیم تم سا، نعیم تم سا، حکیم تم سا

جہاں میں کتنے رسول آئے مگر نہ آیا عظیم تم سا

حسین تم سا، امین تم سا، مبین تم سا، وسیم تم سا

ہزار ڈھونڈا تمام دیکھا کسی نے لیکن کہیں نہ پایا